



Stqarrija għall-Istampa

Il-Lussemburgu, it-22 ta' Lulju 2020

L-awdituri jagħtu parir li l-ambizzjonijiet ekoloġiċi tal-UE jeħtieġu Fond għal Tranzizzjoni Ġusta li jkun ibbażat aktar fuq il-prestazzjoni

Skont Opinjoni li giet ippubblikata illum mill-Qorti Ewropea tal-Awdituri, il-proposta reċentement emendata relatata mal-Fond għal Tranzizzjoni Ġusta (JTF) jeħtieġ li tistabbilixxi rabta aktar ċara mal-għanijiet klimatiċi u ambjentali tal-UE. Filwaqt li qegħdin jiġu pprezentati riżorsi addizzjonali sinifikanti biex jgħinu fil-kisba tat-tranzizzjoni lejn ekonomija newtrali għall-klima sal-2050, jenħtieġ li l-finanzjament ikun ibbażat aktar fuq il-ħtiġijiet u orjentat lejn il-prestazzjoni. Inkella, l-awdituri jwissu li hemm ir-riskju li l-bidla strutturali meħtieġa ma sseħħ u li t-tranzizzjoni lejn ekonomija ekoloġika jkollha terġa' tiġi ffinanzjata.

Il-proposti legiżlattivi li jwaqqfu l-Fond għal Tranzizzjoni Ġusta (JTF) għandhom l-għan li jappoġġaw it-tranzizzjoni tal-UE lejn ekonomija newtrali għall-klima sal-2050, billi jindirizzaw l-impatti soċjali, ekonomiċi u ambjentali fuq is-setturi u r-regjuni affettwati. Inizjalment kienu ġew allokat i approprjazzjonijiet baġitarji li jammontaw għal EUR 7.5 biljun (fi prezzijiet tal-2018). Wara t-tifqigħa tal-COVID-19, il-Kummissjoni Ewropea emendat il-proposta tagħha billi ziedet il-finanzjament bl-ammont sinifikanti ta' EUR 32.5 biljun, prinċipalment mill-Istrument Ewropew għall-Irkupru. Ilbieraħ, madankollu, il-pjan baġitarju l-ġdid li ġie maqbul naqqas il-JTF b'EUR 20 biljun.

L-awdituri jiġbdu l-attenzjoni għall-fatt li l-Kummissjoni ma wettqitx valutazzjoni tal-impatt minn qabel biex tappoġġa l-ammont emendat. Analizi tajba tal-ħtiġijiet hija essenzjali kemm biex tiġi żgurata allokkazzjoni aħjar tar-riżorsi finanzjarji tal-UE, kif ukoll biex jiġu mmirati u kkwantifikati l-oġettivi li jridu jinkisbu. Dan huwa aktar u aktar importanti minħabba li l-proposta tippredvi finanzjament ulterjuri għar-regjuni li diġà rċevew flus għall-modernizzazzjoni tal-enerġija mingħand fondi dedikati oħra.

"Il-Fond għal Tranzizzjoni Ġusta huwa għodda ewlenija tal-Patt Ekoloġiku tal-UE biex tiżgura li t-tranzizzjoni lejn ekonomija newtrali għall-klima sseħħ b'mod ġust, filwaqt li ħadd ma jithalla lura", qal Nikolaos Milionis, il-Membri tal-Qorti Ewropea tal-Awdituri responsabbli għall-Opinjoni. "Madankollu, jenħtieġ li l-Kummissjoni

L-iskop ta' din l-istqarrija għall-istampa huwa li jingħataw il-messaġġi prinċipali tal-opinjoni maħruġa mill-Qorti Ewropea tal-Awdituri. L-opinjoni sħiħa tinsab fuq eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

tiżgura li l-proposta legiżlattiva l-ġdida, flimkien mal-pjanijiet territorjali għal tranżizzjoni ġusta li se tapprova, ikollhom qafas ta' prestazzjoni sod biex jintlaħqu l-oġġettivi ambizzjużi tal-UE".

L-awdituri josservaw ukoll li r-rabta bejn il-prestazzjoni u l-finanzjament hija relattivament dgħajfa. Il-metodu ta' allokkazzjoni propost jipprovdi inċentivi dgħajfa għall-bidla profonda, sinifikanti u strutturali li hija meħtieġa biex jintlaħqu l-oġġettivi klimatiċi tal-UE. Barra minn hekk, filwaqt li qed jiġu proposti indikaturi komuni tal-output u tar-riżultati, dawn ma jirriflettux b'mod ċar l-oġġettiv tat-tranżizzjoni 'l bogħod mis-setturi b'intensità qawwija ta' karbonju. Għalhekk, l-awdituri jgħidu li hemm riskju sinifikanti li l-JTF mhux se jgħin biex tintemm id-dipendenza kbira ta' xi reġjuni fuq l-attivitajiet b'intensità qawwija ta' karbonju.

Noti lill-Edituri

F'Diċembru 2019, il-Kummissjoni Ewropea ppubblikat il-“Patt Ekoloġiku tal-UE”, li l-JTF huwa parti integrali minnu. Fil-proposta ta' Jannar 2020 kien ipplanat li l-JTF ikun jirċievi madwar EUR 7.5 biljun f'fondi ġodda tal-UE. F'Mejju 2020, wara t-tifqigħa tal-COVID-19, il-Kummissjoni emendat il-proposta tagħha, u ssupplimentat l-appoġġ għal EUR 40 biljun. Il-konkluzjonijiet tal-laqgħa tal-Kunsill Ewropew li saret mis-17 sal-21 ta' Lulju raw tnaqqis ta' EUR 20 biljun f'dan il-baġit.

Din l-opinjoni hija limitata għall-proposti dwar il-JTF, u tikkomplementa b'mod partikolari l-[Opinjoni Nru 2/2020](#) tagħna li ppubblikajna reċentement dwar il-proposta emendata tal-Kummissjoni tal-14 ta' Jannar 2020 għar-Regolament dwar Dispożizzjonijiet Komuni, kif ukoll l-[Opinjoni Nru 4/2020](#) dwar il-proposta emendata tal-Kummissjoni ta' Mejju 2020 għar-Regolament dwar Dispożizzjonijiet Komuni għall-perjodu ta' programmazzjoni 2021-2027. Barra minn hekk, aktar tard din is-sena se tiġi ppubblikata opinjoni dwar il-facilità ta' self għas-settur pubbliku taħt il-Mekkaniżmu għal Tranżizzjoni Ġusta.

Il-QEA tikkontribwixxi għat-titjib tal-governanza finanzjarja tal-UE billi tippubblika opinjonijiet dwar proposti għal legiżlazzjoni ġdida jew riveduta b'impatt finanzjarju. Dawn l-opinjonijiet jipprovdu valutazzjoni indipendenti tal-proposti legiżlattivi mill-awditur estern tal-UE. Fl-2019, l-awdituri ppubblikaw “[Osservazzjonijiet fil-Qosor](#)” dwar il-proposti legiżlattivi tal-2018 tal-Kummissjoni għall-QFP li jmiss.

Il-baži ġuridika tal-proposta tal-Kummissjoni tfisser li huwa obligatorju li l-QEA tiġi kkonsultata, u għalhekk il-Parlament Ewropew u l-Kunsill kitbu separatament lill-QEA biex jitolbu l-fehmiet tagħha.

L-Opinjoni Nru 5/2020 tal-QEA dwar il-proposti tal-Kummissjoni tal-14 ta' Jannar 2020 u tat-28 ta' Mejju 2020 għal Regolament tal-Parlament Ewropew u tal-Kunsill li jistabbilixxi l-Fond għal Tranżizzjoni Ġusta hija attwalment disponibbli fuq is-sit web tal-QEA eca.europa.eu bl-Ingliż; lingwi oħra se jkunu disponibbli fi żmien qasir.

Informazzjoni dwar il-miżuri li l-QEA ħadet b'reazzjoni għall-pandemija tal-COVID-19 tista' tinstab [hawnhekk](#).

Kuntatt għall-istampa għal dan ir-rapport

Vincent Bourgeois – E: vincent.bourgeois@eca.europa.eu

T: (+352) 4398 47502 / M: (+352) 691 551 502